

وَحْيُ الِّهِيُّ أَوْ رَسْوَتٌ

ڈاکٹر فضل الرحمن، ڈائسریکٹر ادارہ تحقیقات اسلامی، اسلام آباد

ایتنا کہ اسلام سے ہر مسلمان کا عقیدہ رہا ہے، اور اس کا یہ عقیدہ ہونا بھی چاہئے کہ قرآن مجید اللہ کا کلام ہے، جو رسول اللہ صلی اللہ علیہ وسلم پر نازل ہوا اس مرکزی عقیدے کے بغیر کوئی شخص نام کا بھی مسلمان نہیں ہو سکتا۔ لیکن اس کے باوجود یہ بحث ہمیشہ سے ہی اسلام میں رہی ہے کہ اللہ کا یہ کلام رسالت آب علیہ الصلوٰۃ والسلام پر کس طرح نازل ہوا۔ وہ لوگ جو اسلام کی مذہبی تاریخ سے سرسری طور پر ہی واقع ہیں، وہ جانتے ہوں گے کہ اس سوال نے سب سے پہلے یہ شکل اختیار کی تھی:- آیا قرآن، جہاں تک کہ اس کے اللہ کا کلام ہونے کا تعلق ہے، عین مخلوق اور اللہ کی قدیم و ازلی صفت ہے، یا یہ مخلوق ہے اور یہ اللہ کی قدیم اور ازلی صفت نہیں۔ معتزل مکتب فر کا یہ عقیدہ تھا کہ قرآن مخلوق ہے اور یہ اللہ کی قدیم و ازلی صفت کلام نہیں۔ قرآن کے باسے میں معتزل کا یہ عقیدہ اس پڑا پر تھا کہ وہ اللہ کے سوا اُس کی کسی صفت کو قدیم و ازلی نہیں مانتے تھے۔ (۲) راسخ العقیدہ علماء نے جن کی تیادت امام احمد بن حنبل نے کی، اس نیال کی بڑی سختی سے مخالفت کی اور آخر کار وہ اس عقیدہ کو منوانی میں کامیاب ہو گئے کہ قرآن عین مخلوق ہے اور وہ میں جملہ اللہ کی قدیم و ازلی صفات میں ہے۔ قرآن مجید کو عین مخلوق تو منوا لیا گیا، لیکن اب راسخ العقیدہ علماء کے سامنے یہ سسئلہ آیا کہ وہ اس امر کا تعین اور اس کی وضاحت کریں کہ کس طرح اللہ کی ایک قدیم و ازلی صفت کا رسول اللہ صلی اللہ علیہ وسلم کے ساتھ اس مقصد کے لئے القبال ہوا کہ اس کا آپ پر نزول ہو۔ راسخ العقیدہ گروہ کے عظیم سربراہوں کو، جیسا کہ امام ابو الحسن الاشتری اور دوسرے تھے، بالآخر یہ کہنا پڑا کہ قرآن جس طرح کریم پڑھا جاتا، سن جاتا اور دیکھتے میں آتا ہے، اللہ کا کلام نہیں ہے۔ انہوں نے واضح طور پر اس امر کی صراحت کی کہ اللہ کا جیو کلام قدیم و ازلی ہے، وہ اس کا "کلام نصی" ہے، جس کے کہ قرآن اور دوسری نازل شدہ کتابیں آثار ہیں۔ اور یہ کہ قرآن اس سلسلہ نزول کی سب سے آخری کتاب ہے۔ حضرت محمد الدلتانی نے ستر ھویں صدی عیسوی میں اس بارے میں

راسنے العقیدہ سنی نقطہ نظر کا ایک پہلوانیے اس شعر میں یوں بیان فرمایا ہے :-
واللہ کلام حق کہ علی الحق یک است و بس
پس در نزول مختلف آثار آمدہ

(خداؤں مضمون۔ کلام حق فی الحقيقة صرف ایک ہے۔ پس نزول میں وہ مختلف آثار ہو گیا۔)

حضرت محمد نبیر میں اس کی توضیح یوں فرماتے ہیں :- "وہ چند یہیں یک کلام بسیط است کہ ازاں تا اید
بہمان یک کلام گویا است۔ اگر اہر است ازہمان جانشی است، اگر ہنسی است بہم از آنجا، اگر اعلام است
ہم از آنجا ماخوذ است، اگر استعلام است ہم از آنجا، اگر تمدنی است ہم از آنجا مستفاد است، اگر ترجی
است ہم از آنجا، جیع کتب منزلہ و صحف مسلسلہ ورقی است از آن کلام بسیط۔ اگر توریت است از آنجا
انتساح یافتہ است، اگر اجنبیں است ہم از آنجا صوت لفظی گرفتہ است۔ اگر زبور است ہم از آنجا
سطور گشتہ اگر فرقان است ہم از آنجا تنزل فرمودہ۔"

رس، یہ تو ہوا۔ لیکن اس طرح یہ جو مسئلہ پیش ہوا، اور اسے حل کیا گیا، تو یہ پوری طرح اطمینان بخش ثابت
نہ ہوا۔ درحقیقت یہ انداز بحث بہت زیادہ محبر دا مرست کلمانہ تھا۔ چنانچہ علامہ اقبال نے ارٹغان حجاز میں
اس کا یوں مذاق اڑایا ہے :-

ہیں کلام اللہ کے الفاظ حادث یافتہ دیم
امت مرحوم کی ہے کس عقیدے میں نیات؟
کیا مسلمان کے لئے کافی ہنیں اس دور میں
یہ الہیات کے ترشی ہوئے لات و منات

وہم حضرت شاہ ولی اللہ دہلوی اپنی کتاب "فینوض الحرمین" میں فرماتے ہیں :- "شرعيتوں کے احکام و
قواعد کی تشکیل لوگوں کی عادات کے مطابق ہوتی ہے۔ اور اس بات میں اللہ تعالیٰ کی بہت بڑی حکمت
پوشیدہ ہے۔ ہر قبیلہ ہے کجب کسی شرعيت کی تشکیل ہونے لگتی ہے تو اس وقت اللہ تعالیٰ لوگوں کی
عادات پر نظر ڈالتا ہے۔ اب جو عادتیں بُری ہوتی ہیں، ان کو تو نزک کرنے کا حکم دیا جاتا ہے۔ اور جو عادتیں
اچھی ہوتی ہیں، ان کو اپنے حال پر رہنے دیا جاتا ہے۔ یہی کیفیت "وہی مسلک" کی ہے۔ یہ وہی ان الفاظ،
کلمات اور اسالیب میں جو خود صاحبِ وحی کے ذہن میں پہلے سے محفوظ ہوتے ہیں، صورت پذیر ہوتی

ہے۔ یہی وجہ ہے کہ عربوں کے لئے اللہ تعالیٰ نے عربی زبان میں وحی کی۔ سریانی بولنے والوں کے لئے سریانی میں... شاہ صاحب کے اس بیان سے صاف طور پر یقینی تکلمات ہے کہ قرآن مجید ان الفاظ، کلمات اور اسالیب میں نازل ہوا، جو رسول اکرم علیہ الصلوٰۃ والسلام کے ذہن میں پہنچے سے، یعنی بخشش سے پہنچی ہی موجو درست۔ شاہ ولی اللہ صاحب اپنی فارسی کتاب "سطعات" میں اس کی مزید وضاحت یوں فرماتے ہیں : تدبیر الہی جو صلح ترین کے اختیاب پر ممکنی ہے، ایک زمانے میں اس کی مقتضی ہوئی کروہ افراد انسانی میں سے ایک فرد کامل کو اپنا واسطہ بنائے اور اس کے ہاتھ سے اپنے مقصود کی تکمیل کرے۔ یہ یا ارادہ بعدیناً اس فرد کامل کے حرج بحثِ ردِ دل کا اعلیٰ حصہ) میں اس طرح النطیاع پذیر ہو جاتا ہے، جیسے سورج کی ہیئت آئینہ میں۔ اس وقت اس کی قوائے قلبی و عقلی حرج بحث کے لوز سے منور ہو جاتی ہیں۔ اور بہت سے علوم اور بے شمار ارادے اس پر نازل ہوتے ہیں۔ اسے ملاعِ اعلیٰ سے عجیب مناسبت حاصل ہو جاتی ہے۔ اس فرد کامل کے دل پر بارش کی طرح علوم شرائع و حکم اترتے ہیں۔ اور اس کے ہاتھ سے کار بائی مطلوب سر انجام پاتے ہیں۔ شاہ صاحب فرماتے ہیں : وَنَّا م ایں عزیز رسول باشد۔

اس کے بعد ارشاد ہوتا ہے : "بعض وفعة اراده الہی اس امر کا مقتضی ہوتا ہے کہ افراد بینی آدم کے ہر طبقے کو اور ان کے تمام دُور و نزدیک والوں کو ہمیشہ ہمیشہ ہدایت ملتی رہے، تو اس کے لئے یعنی الہی نفس پیغمبر کو سخنہ کرتا ہے اور اس کے حرج بحث میں کتاب اللہ کو اجہاً اس صورت میں نازل فرماتا ہے، جس میں وہ حظیۃ القدس میں ہوتی ہے۔ اس بنا پر اسے اس کے کلام اللہ ہونے کا قطعی علم ہو جاتا ہے۔ اس کے بعد ملاجع کے واسطے سے اس کے قوائے عقلیہ میں وفعتہ "بعد وفعتہ" منتظم کلام اترتا ہے۔ فرمودہ ربانی ہے۔ انzel بے الروح الامین علی تبلیک لنتکون متن المندرسین۔ اور اس حالت میں اس پر خداوند رحمت سے فیض الہی سیلاب کی شکل میں نازل ہوتا ہے۔ اور یہ نازل ہونے والی کتاب اللہ ہوگی۔"

(۵) اب ہم اس نقطہ پر پہنچ گئے ہیں، جہاں کٹلریتی وحی کے مسئلے کو فضیافتی اصطلاحات میں زیر بحث لایا گیا اور اس کا حل پیش کیا گیا ہے۔ ہمیں بیان طریقی صراحت سے بتایا گیا ہے کہ کتاب اللہ بنی علیہ الصلوٰۃ والسلام کے دل پر نازل کی گئی ہے، جہاں سے وفعتہ "بعد وفعتہ" ان الفاظ، کلمات اور اسالیب میں جو پہنچے سے پیغمبر علیہ الصلوٰۃ والسلام کے ذہن میں موجود ہوتے ہیں، یہ کلام منتظم کی صورت میں ظہور پذیر ہوتی ہے۔ بیان ایک نیا مسئلہ پیدا ہوتا ہے۔ اگر الفاظ، کلمات اور اسالیب پہنچے سے نبی علیہ الصلوٰۃ والسلام کے ذہن

میں موجود تھے، تو پھر یہ کیسے قدیم و اذلی، خدا کا در غیر مخلوق کلام ہو سکتا ہے؟ اور یہ کہ کلام اللہ رسولِ اکرم علیہ الصلوٰۃ والسلام پر محض الہامی صورت میں اُترنے کے بجائے کس طرح خاص قرآن کے الفاظ خدا کی طرف سے وحی کردہ ہو سکتے ہیں؟

علامہ اقبالؒ نے ”تشکیل جدید الہیاتِ اسلامیت“ کے پہنچنے میں اس سوال پر مختصرًا بحث کی ہے۔
یہاں میں اُس میں سے اقتباس دے رہا ہوں:-

”..... لیکن ہمارے دوسرے احساسات کی طرح صوفیانہ احساس میں بھی تعلق کا ایک عنصر شامل رہتا ہے۔ اور میں سمجھتا ہوں یہی مشمول تعلق ہے جس سے بالآخر اس میں کوئی کارنگ پیدا ہوتا ہے۔ دراصل احساس کا اقتضا ہی یہ ہے کہ اس کا اظہار فکر کے پریائے میں کیا جائے معلوم ہوتا ہے، دونوں کا تعلق ہمارے داخلی مشاصلات کی کسی ایک ہی دحدت سے ہے۔ فکر اس کا زمانی پہلو ہے۔ احساس لازماً ہے۔“

سلسلہ بحث کو جاری رکھتے ہوئے علامہ اقبالؒ پروفیسر ہالنگ کا یہ حوالہ دیتے ہیں:-

”احساس سے الگ وغیرہ احساس کیا ہے، جہاں اس کا خاتمہ ہو گا؛ میرا جواب ہے: کسی چیز کا شعور، اس نے کہ احساس کا مطلب ہے کسی صاحب شعور سنتی کی بے قراری جس میں قرار پیدا ہو گا۔ تو اس شے کی بدوایت جو اندر ہوں ذات کی بجائے اس سے باہر موجود ہے۔ احساس گویا خارج کی طرف کھینچنا ہے، جیسے فکر اس کی استطلاع۔ لہذا کوئی احساس ایسا کوئی نہیں جو اپنے مقصد سے بے خبر ہو۔ ادھر ہمارے ذہن میں احساس کی کوئی کیفیت طاری ہوئی، اور اُنہر اس شے کا خیال بھی ایک جزو لازم کی طرح اس میں شامل ہو گیا جس سے اس کو تسلیم ہو گئی۔“

(۴) پروفیسر ہالنگ کا یہ اقتباس دینے کے بعد علامہ اقبالؒ اُس پر یوں لائے زنی فرماتے ہیں:-

”..... پھر پروفیسر ہالنگ کی اس عبارت سے بھی جو ابھی پیش کی گئی یہی ثابت نہیں ہوتا کہ مذہب کے اندر فکر بھی شامل رہتا ہے۔ اس سے کچھ اور حقائق بھی ہمارے سامنے آ جاتے ہیں۔ احساس اور فکر میں چونکہ ایک نامی رشتہ کام کر رہا ہے، لہذا یوں وہ قدیم نہایت بھی جس کا تعلق وحی باللفظ سے تھا، اور جس نے ایک زمانے میں الیمن اسلام کو طرح طرح کی مشکلات میں ڈال رکھا تھا، حل ہو جاتا ہے۔ غیر واضح احساس کی بہیشہ کوشش ہوتی ہے کہ اپنا اظہار فکر کے

پیرائے میں کرے رہا فکر سو وہ خود اپنے وجود سے اپنا نامی پیغمبر تلاش کریتا ہے۔ لہذا یہ کہنا کوئی استعارہ نہیں کہ نکرا اور لفظ بیک وقت احساس کے لبٹن سے نمودار ہوتے ہیں۔ یہ دوسری بات ہے کہ منطقی فہم ان کی نہایتی ترتیب کو دیکھتا اور یوں انہیں ایک دوسرے سے الگ ٹھہراتے ہوئے اپنے لئے طرح طرح کی مشکلات پیدا کریتا ہے۔ بہر حال ایک معنی میں الفاظ دھی ہوتے ہیں۔ ————— (راہ در ترجیح سید نبی نیازی)

(۷) علامہ اقبال[ؒ] کے ان جلوں سے نایاں طور پر واضح ہوتا ہے کہ نسیانی اعتبار سے احساس نکرا اور لفظ ایک نہایتی وحدت ہیں اور یہ تینوں بیک وقت بنی علیہ الصلوٰۃ والسلام کے ذہن میں ظہور پذیر ہوتے ہیں۔ لیکن چونکہ اس احساس نکرا اور لفظ کے مختلف الاجزاء مرکب کی اصل نبیؐ کے اختیار سے ماوراء ہوتی ہے اور اس کی نوعیت ایک تخلیقی عمل کی ہے۔ اس لئے اسے کسی ایسے منبع و مصادر سے نیضان دھی سمجھنا ہرگا، جو خود نبیؐ کی ذات اقدس سے ماوراء ہے۔ بہر حال یہاں علامہ اقبال[ؒ] کی اس مخصوص تحریک سے جو انہوں نے دھی کے بارے میں دی ہے، ایک نیا سوال پیدا ہوتا ہے۔

(۸) جہاں تک کہ تمام الہام کردہ مددگارات اور ذہن کے جملہ تخلیقی اعمال کا، جن میں ایک شاعر، ایک فن کار اور یقیناً ایک صوفی، سب شامل ہیں، تعلق ہے، ان تمام پر اس نظریہ کا صحیح اطلاق ہو سکتا ہے۔ بے شک اس کا ان تمام تخلیقی علم و معرفت کے اعمال پر صحیح اطلاق ہو گا، جہاں علم و معرفت کے ایک نادر بدیع اور بالکل نئے جزو کا اکٹھاف ہوتا ہے، جیسا کہ مثال کے طور پر آئی شائی کا نظریہ اضافت ہے۔ اگر یہ مان لیا جائے تو پھر تمام کی تمام علم و معرفت اس شخص کو جسے یہ ملتی ہے، ایک سماحت سے ایسے منبع و مصادر سے عطا کی جاتی ہے، جو معمولاً اس کے دائرہ اختیار سے ماوراء ہے۔

بہر حال اب سوال یہ ہے۔ اگر یہ بات ہے تو پھر قرآن دھی کی کیا امتیازی خصوصیت ہے، جو اُسے نادر بدیع علم و معرفت کے اکٹھاف کی تمام دوسری صورتوں سے، جن میں صوفیانہ علم و معرفت بھی شامل ہے محفوظ ممتاز کرتی ہے۔

(۹) اس ضمن میں میں نے اپنی انگریزی کتاب "اسلام" کے دوسرے باب میں جو کچھ لکھا ہے، وہ دراصل کوشش ہے اسی خاص سوال کا جواب دینے کی، جو علامہ اقبال[ؒ] کے مذکورہ بالا جلوں سے پیدا ہوتا ہے۔ اب اگر قرآن مجید ایک بے مثال دھی ہے، تو اُسے لازماً نادر بدیع علم و معرفت کے اکٹھاف کی دوسری

صورتوں سے ممتاز ہونا چاہئی۔ علامہ اقبال نے اپنے خطبات میں اس موضوع پر زیادہ تفصیل سے نہیں لکھا، البتہ اس بارے میں انہوں نے چند اشکس کئے ہیں اور مزید عنود فکر کے لئے راہ بھائی ہے۔ میں نے صرف یہ کیا ہے کہ اسی خاص سلسلہ استدلال کو اور آگے بڑھایا اور اس کی تقدیس تکمیل کی ہے تاکہ میں وحی باللفظ کا جو عبارت ہے قرآن مجید سے، عدم المثال اور بنے نظیر ہونا ثابت کر سکوں۔

یہاں میں اپنی کتاب "اسلام" سے اقتباس پیش کرتا ہوں:-

"خود قرآن مجید اپنی نظریوں اور اس کے تبیجہ میں مسلمانوں کے لئے اللہ کا کلام ہے۔ رسول اللہ صلی اللہ علیہ وسلم اس پر غیر متزلزل یقین رکھتے تھے کہ وہ اللہ کے جو قطعی طور سے اس دنیا سے مادر ہے، رسول ہیں (هم) قطعی طور پر اس مادر ہونے کے مفہوم کو زیادہ تعین سے واضح کرنے کی بھی کوشش کیں گے۔ آپ کو اس پر اتنا یقین تھا کہ آپ نے اپنے اس شعور کی بنیاد پر حضرت ابراہیم اور دوسرے پیغمبر دل کے بارے میں یہودی و مسیحی روایات کے بعض بڑے بنیادی تاریخی دعوؤں کو مسترد کر دیا۔ اس مادر ہے، وجدتے بعض ذرائع سے بحثیت ایک کامل داعلی مقصد کے، قرآن مجید کا القاء فرمایا۔ زندگی کی گمراہیوں سے اُبھرنے والی یہ آواز نہایت واضح قطبی طور پر بغیر کسی غلطی کے پورے تکمیل و جلال کے ساتھ گویا ہوئی۔ نہ صرف یہ کہ قرآن کا خود فقط جس کے معنی "قراءۃ" یعنی پڑھنے کے ہیں، بڑی صراحة سے بتاتا ہے، بلکہ خود قرآن کا متن متعدد مقامات پر اس کی وضاحت کرتا ہے کہ قرآن لفظاً نہ کہ محض معناً بذریعہ وحی نازل ہوا ہے۔ اس طرح کے نزول کے لئے قرآنی اصطلاح "وحی" ہے، جو بہت حد تک اپنے مفہوم میں الہام سے نزدیک ہے، باشرطیکر اس آخر الذکر یعنی الہام سے یہ مراد نہ ہو کہ اس میں لازماً الفاظ نہیں ہوں گے" (ص ۳۰ - ۳۱)

"مزید برآں جہاں تک عام شعور کا تعلق ہے، یہ غلط خیال ہے کہ احساسات اور تصویرات اس شعور میں تیرتے پھرتے ہیں اور انہیں میکائی طور پر الفاظ کا بابس پہنایا جاسکتا ہے۔ احساسات، تصویرات اور الفاظ کے درمیان یقیناً ایک نامیاتی و فطری رشتہ پایا جاتا ہے۔ الہام حتیٰ کہ شاعرانہ الہام میں بھی یہ رشتہ اتنا مکمل ہوتا ہے کہ احساس، فکر، لفظ سب مل کر ایک مختلف الاجزاء مرکب بن جاتا ہے جس کی کہ خود اپنی زندگی ہوتی ہے" (ص ۳۲)

(۱۰) یہاں تک تو میں نے ذہن کے تخلیقی عمل کی نفیات کی وہی روئادا بیان کی ہے، جو علامہ اقبالؒ پیش کرچکے ہیں۔ اس روئادا سے صاف ظاہر ہوتا ہے جہاں اس تخلیقی عمل کا منبع ومصدر اور اس کی اصل اُس شخص کے عام دائرہ اختیار سے، جو اس تخلیقی عمل کا انسانی واسطہ بنتا ہے، مادراء ہوتی ہے، وہاں اس کے باوجود یہ تخلیقی عمل بعض معین اعتبار سے اس انسانی واسطہ کا ایک اہم جزو ہجی ہوتا ہے۔ اگر یہ پورے کا پورا تخلیقی عمل اس انسانی واسطہ کے ذہن میں ہوتا ہے، تو اس صورت میں عام معنوں میں، جہاں تک کہ نفیاتی عمل کا تعلق ہے، اس تخلیقی عمل کے تیجے میں سکھنے والے الفاظ اُس انسانی واسطے کے ہوں گے۔ لیکن جہاں تک ان الفاظ کے منبع ومصدر اور اصل کا تعلق ہے، جو کہ اس انسانی واسطے کے دائرة اختیار سے مادراء ہے۔ وہ الفاظ وحی ہوں گے۔ یہ جو کچھ میں نے کہا ہے، میں بعینہ وہی دُہرا رہا ہوں، جو علامہ اقبالؒ اور شاہ ولی اللہؒ کہہ چکے ہیں۔

(۱۱) لیکن قرآنی وحی کی اس نفیاتی روئادا سے ساری بات پوری نہیں ہوتی۔ اور نہ وحی الہی سے جو مراد ہے، یہ بیان کر دینے سے اُس کا پورا مقصد وادا ہوتا ہے۔ وحی کی صرف نفیاتی روئادا بیان کر دینے کا مطلب یہ ہوا کہ ہم قرآن کی وحی کو بھی اُسی زمرے میں شامل کر دیتے ہیں، جس میں شاعرانہ، فلک لانہ اور صوفیانہ الہام آتا ہے۔ اب سوال یہ ہے کہ اگر ایسا نہیں تو پھر ہم قرآنی وحی کا خالص الہیاتی کردار اور اُس کا عدیم الشان ہونا کیسے ثابت کریں۔ اس سلسلے میں میں نے جو دلائل دیئے ہیں، وہ میں اپنی کتاب "اسلام" سے نقل کرتا ہوں:-

"ہم ہر سے واضح طور پر پچھلے باب میں اس امر کی صراحة کرائے ہیں کہ قرآن کا بنیادی رو حافی محرک اخلاقی ہے۔ اور اسی سے اس کا توحید اور ساتھ ساتھ اجتماعی عدل پر زور دینے کا سوتا چھوٹتا ہے۔ اخلاقی قانون غیر مغیر ہے، یہ امر اللہ ہے۔ انسان نہ تو اخلاقی قانون بناسکتا ہے، اور نہ اُسے ختم کر سکتا ہے۔ انسان کو اسے تسلیم کرنا چاہیے، اُس کا اس طرح اسے تسلیم کرنا" اسلام" کہلاتا ہے، اور اس کو زندگی میں عملی شکل دینا" عبادت" ہے۔

"قرآن نے چونکہ اخلاقی قانون پر سب سے بڑھ کر زور دیا ہے اسی لئے قرآن کا خلاہ بہت سے لوگوں کو مقدمًا خدا نے عدل نظر آتا ہے، لیکن اخلاقی قانون اور رو حافی قدر لوں پر اگر عمل ہونا ہے تو لازمی ہے کہ اُنہیں جانا جائے۔

لہا ب صورت حال یہ ہے کہ جیزوں کا عارفانہ اور اک کرنے کی استعداد میں لوگوں میں اپنے طور سے غیر معین انداز کا اختلاف پایا جاتا ہے۔ مزید براں اخلاقی و مذہبی اور اک خالص عقلی اور اک سے بھی بہت زیادہ مختلف ہے۔ کیوں کہ اول اللہ کا اصلی و ذاتی وصف یہ ہوتا ہے کہ یہ اور اک کے ساتھ "سبحیگی" کا غیر معمولی احساس ساتھ لاتا ہے، اور اور اک کرنے والے کو نمایاں طور پر تبدیل کر دیتا ہے۔ پھر اور اک نیز اخلاقی اور اک کے بھی درجے میں۔ اس میں صرف مختلف افراد ہی میں اختلاف نہیں ہوتا، بلکہ اس نقطے نظر سے ایک ہی معین فرد کی داخلی زندگی مختلف اوقات میں مختلف ہو جاتی ہے۔

"اب نبی ایک ایسی شخصیت ہوتی ہے جس کا عام معياری مجموعی کردار جو اس کے عملی اطوار و اخلاق کا پورا خلاصہ ہوتا ہے۔ کبھی زیادہ اعلیٰ و برتر ہوتا ہے عام انسانیت کے کرداروں سے۔ دو ایک ایسی شخصیت ہوتی ہے، جو رونما اور اعلیٰ سے لوگوں بلکہ ان کے اثر معياری نصب العینوں کے بارے میں بڑی بتاب ہوتی ہے، اور تاریخ کی نئی تحقیق کرنا چاہتی ہے۔ اسی پناہ مسلم راشح العقیدہ کی نئے منطقی طور پر صحیح تبیحہ تکالا کے شعبہ و کوٹلگین قسم کی غلطیوں سے لازماً معصوم مانا چاہیے (یہی عصمت انبیاء کا عقیدہ ہے)۔ محمد صلی اللہ علیہ وسلم ایسی شخصیت تھے۔ واقعہ یہ ہے کہ ایسی شخصیت صرف دہی تھے، جس سے کو صحیح معنوں میں تاریخ واقع ہے۔ اسی لئے آپ کا مجموعی اُسوہ مسلمانوں کے زدیک سنت" یا ایک مثالی نمونہ ہے۔ لیکن ان سب باتوں کے ساتھ ساتھ ایسے لمحات بھی آتے تھے، جب کہ آپ جیسے کہ عام طور پر ہوتا تھا، اپنے آپ سے پرے اور اپنی ذات سے مادراء رفتگوں میں پہنچ جاتے تھے اور آپ کا اخلاقی عارفانہ اور اک آناتیز اور شدید ہو جاتا کہ آپ کا شعور اور خود اخلاقی قانون ایک ہو جاتے۔ قرآن مجید کا ارشاد ہے: "وَكَذَلِكَ ادْهِنْنَا إِلَيْكَ رِوْحًا مِّنْ أَمْرِنَا مَا كُنْتَ تَدْرِي مَا الْكِتَابُ دُلَا إِلَيْسَانٌ وَلِكُنْ جَعْلَنَةٌ نُورًا نَهَدَى بِهِ مَنْ نَشَاءَ مِنْ عِبَادِنَا" (۳۷ - ۵۲)۔ (اور اسی طرح ہم نے تمہیں اپنے امر کی رو حکی و حی کی، تم تمہیں جانتے تھے کہ کتاب کیا ہے اور نہ ایمان کو۔ لیکن ہم نے اس کو نوڑ بنا یا کہ بدایت دیں اس سے اپنے بندوں میں سے جسے چاہیں، لیکن آخر اخلاقی قانون اور مذہبی اقدار اللہ کا امر ہی تو ہیں۔ اور گوہ پوری طرح اللہ کی عین نہیں، لیکن بہر حال وہ اُس کا حصہ تو ضرور ہیں۔ اس لحاظ سے قرآن خالصاً الہی

ہے اور اللہ کا کلام ہے"

"جب رسول اکرم علیہ الصلوٰۃ والسلام کا اخلاقی و جدالی اور اکثر ترقی کر کے بندتیں درجے پر پہنچ جاتا تھا اور وہ خود اخلاقی قانون کا عین بن جاتا (بے شک ایسے لمحات میں بعض معاملات میں خود آپ کا اپنا عمل اور بتاؤ قرآن کی تنقید کا نشانہ بنتا) تو الہام کے ساتھ الفاظ کا بھی نزول ہوتا چنانچہ اس لمحاظ سے قرآن جہاں خالصاً الہی کلام ہے، لیکن بے شک اس کے ساتھ ساتھ وہ اُسی قدر پیغمبر علیہ الصلوٰۃ والسلام کی ذاتِ اقدس سے بھی لاینگک ربط رکھتا ہے۔ اور قرآن کے ساتھ آپ کی ذاتِ اقدس کے ربط کا تصور میکانکی طور پر اس طرح نہیں کیا جاسکتا، جیسے کہ فونو گراف اور ریکارڈ کار بلطہ ہے۔ اللہ کے کلام کا سوتا پیغمبر علیہ الصلوٰۃ والسلام کے ملبے پھٹو ہے۔ (ص ۳۴ - ۳۵)

(۱۲) - باقی رہا یہ امر کہ قرآنی وحی رسول اللہ صلی اللہ علیہ وسلم کے قلب اور ذہن میں وقوع پذیر ہوتی ہی خود قرآن مجید نے اس کا اثبات کیا ہے۔ ارشاد ہوتا ہے:- دانہ لتنزیل رب العالمین نزل به الروح الامین علی تسلیت لستکون من المتدربین - ۲۴ - ۱۹۲ - ۱ یہ رب العالمین کی طرف سے نازل کی گئی ہے۔ الروح الامین اسے لے کرتی رے دل پر اُتر لہتے تاک تو ڈرانے والوں میں سے ہو۔ اسی طرح دوسری سورت کی ستانیویں آیت میں ارشاد ہوتا ہے:- قل من کان عدد واجب دین فانہ نزلہ علی تسلیت رکہہ دو کہ جو جبریل کا دشن ہے۔ رسول ہذا کرے۔ لپس وہی ہے جس نے اس کلام کو تمبارے دل پر نازل کیا۔

(۱۳) بغرض قرآن مجید کی نذر یعنی وحی نازل ہونے کی امتیازی خصوصیت کے اثبات کے سلسلے میں ہیرے اسے دلalloh کے دو حصے ہیں۔ اس کے پہنچے حصے میں اس سے زیادہ میں نے اور کچھ نہیں کیا کہ اس بارے میں شاہ ولی اللہ اور علامہ اقبال نے عمل وحی کی نفی یا تحریک لمحاظ سے جس طرح تعبیر کی ہے، میں نے ان کے بیان سے اتفاق کیا ہے۔ یہ بیان اس امر پر دلالت کرتا ہے کہ تمام تخلیقی علم و معرفت اور بالخصوص وحی کے معاملے میں افکار اور الفاظ نبیؐ کے ذہن میں جنم لیتے ہیں چونکہ یہ افکار اور انکھنی فات نار و بدیع اور بالکل نئے ہوتے ہیں، اس لئے ان کے منبع و مصدر کا محل و قوع نبیؐ کا ذہن نہیں ہو سکتا، بلکہ اس کا سراغ نبیؐ کی ذات سے ماؤ رکسی اور منبع و مصدر میں لگاتا ہو کا اور ان افکار اور الفاظ کو اُسی سے منتقل ماننا ہو گا۔

تہم جب اذکار اور الفاظ نبیؐ کے ذہن میں اُس کے اپنے ایک تکمیلی عمل کے طور پر ختم ہوتے ہیں، تو یہ الفاظ عام اعتبار سے اس انسانی واسطے لعñی نبیؐ کے ذہن کی طرف بھی منسوب کئے جا سکتے ہیں۔ شاہ ولی اللہؒ تو اس معاملے میں، جیسا کہم اور پر ذکر کر چکے ہیں، اس حد تک گئے ہیں کہ انہوں نے یہاں تک کہا ہے کہ الفاظ، کلمات اور اسالیب پہلے سے رسول اکرم علیہ الصلوٰۃ والسلام کے ذہن میں موجود تھے۔ اور علامہ اقبالؒ جب یہ کہتے ہیں کہ پیغمبر علیہ السلام کے شوری عمل و اختیار کے بغیر، جن پر کہ دھی اُترتی تھی، الفاظ کے ساتھ ہی اذکار وجود میں آ جاتے تھے، تو اس ضمن میں وہ اور بھی اگے بڑھ گئے ہیں۔ میں نے اس میں علامہ اقبالؒ سے تلقی کیا ہے۔

(۱۲) میرے استدلال کا دوسرا حصہ یہ ہے، جہاں علامہ اقبالؒ نے باقاعدہ طور پر وضاحت نہیں فرمائی، میں نے قدسے تفصیل سے دھی الہی کی عدم اشالیت توجیہی علم و صرفت کی درسری سورتوں سے نمایاں کر کے پیش کیا ہے۔ ایسا کہنا بہت ضروری تھا، ورنہ قرآنی دھی لاشار بھی شاعری اور درسرے تجھیقی فنون کے حمرے میں کیا جائے گا۔ اس میں شک نہیں کہ نفسیاتی لحاظ سے یہ ایک درسرے کے مشابہ ہیں اور ایک ہی تخلیقی الہام کے مدلک یا مظہر کے بلندی کی طرف پرواز کرنے والے درجے ہیں، لیکن قرآن اپنی مذہبی و اخلاقی اہمیت اور تدریجی قدمت کے اعتبار سے تخلیقی تکلف یا تخلیقی فن کی ہر سمت کی صورت سے بلحہ جدعاً اور متذکر ہے۔

میرے نزدیک اس دور کے سوچنے والے ادی کے لمحے عمل دھی کو سمجھانے کی صرفت یہی ایک قابل قبول صورت ہو سکتی ہے۔ اس کے ساتھ بھی اس طرح نہ صرف دھی کے خالص الہی ہونے کی تائید ہوتی ہے، بلکہ اس کا ثبوت بھی ہم پہنچایا جاسکتا ہے محفوظ اس حد تک نہیں کہ دھی الہام کی ایک شکل ہے، بلکہ یہ کہ دھی خاص باللفظ بھی ہوتی ہے۔

(۱۳) یہ جو کچھ عرض کیا گی۔ اس کی ردشی میں میں اس اہم کاڈھر انضروں سمجھتا ہوں کہ قرآن مجید اللہ کا کلام ہے، جو رسول اکرم علیہ الصلوٰۃ والسلام پر نازیع دھی نازل ہوا میرا اس پر ایمان ہے کہ رسول اللہ صلی اللہ علیہ وسلم کو اللہ تعالیٰ کی طرف سے دھی باللفظ ہوئی، اور یہ دھی اللہ تعالیٰ کی آخری دھی تھی، جو اپنے پر نازل کی گئی۔ اس عقیدے کے بغیر کوئی مسلمان نام کا مسلمان بھی نہیں ہو سکتا۔

(۱۴) یقیناً یہ بڑی دلکشی کی بات ہے کہ دھی کی تعبیر و تشریح کے سلسلے میں میں نے جو دلالت دیئے، اور جن کی کہ بنیاد شاہ ولی اللہؒ اور علامہ اقبالؒ کے اذکار و آراء تھے، ان کے خلاف بعض مخصوص حلقوں میں اس طرح کا ناقابل فہم رد عمل بُوا۔ یہ تو میں واضح طور پر جانتا ہوں کہ بعض افراد اور گروہ جاں بوجہ

کر لوگوں کو محراہ کرنے کی گوشش کر رہے ہیں۔ اس سلسلے میں گرد و غبار کا ایک طوفان کھڑا گیا جا رہا ہے تاکہ لوگوں کی نظروں سے اصل مسئلے کو اوچھل کر کے اور اسے الجھا کر انپی دوسرا اغراض پوری کی جائیں۔ میری رائے میں یہ روحانی ایک نہایت ہی تشویش ناک صورت حال کا پتہ دیتا ہے۔ ہر قسم کی اصلاح و ترقی کے دشمن حلقوں جو اس بحث کی آڑ میں جان بوجھ کو انتشار کو ہوادے رہے ہیں، یہ ایک ھٹلا جلیخ ہے ہمارے عقل، صحت مند اور روحانی و معنوی خلوص کے لئے۔ اقبالؒ نے مولانا رومیؒ کی زبان سے ہمیں یہ بتایا ہے کہ جو قوم غلط اور صحیح میں تمیز کرنے کی قوت کھودتی ہے اور اصل حقائق کو صحیح طرح نہیں سمجھتی، وہ زوال کی طرف بہت دُور جا چکی ہوتی ہے۔ مولانا رومیؒ فرماتے ہیں۔

ہر ہلاک اُمّتِ ہمایشیں کہ بُود

زانکہ بر جہنم دل گماں بر دند عُود

ایک مسلمان کی حیثیت سے ہمارا یہ اُولین فرض ہے کہ ہم اپنے اندر ذہنی اور روحانی قوت تمیز و فیصلہ پیدا کریں۔ قرآن بار بار اور بڑی شد و مدد سے اس ضرورت پر زور دیتا ہے کہ چیزوں کو صحیح عقلی سوچ بوجھ سے سمجھا اور پر کھا جائے۔

(۱۷) بعض دفعہ یہ کہا جاتا ہے کہ اس طرح کے نازک و دقیق عقلی مسائل کو گھٹے بندوں عام لوگوں کے سامنے نہیں بحث نہ لانا چاہیئے۔ اُن پر نہ تو کچھ لکھا جائے اور نہ ان کے بارے میں گفتگو کی جائے کیونکہ "عام ادمی" میں آئندی عقلی صلاحیت نہیں کہ انہیں سمجھ سکے اور اُن کی قدر و قیمت کا اندازہ لگا سکے۔ اس طرح وہ خواہ مخواہ ذہنی انتشار کا شکار ہو جاتا ہے۔ یہ بڑا خطہ ہاک استدلال ہے، اور اس سے بڑا و راست معاشرے میں منافقت کو تقویت ملتی ہے۔ عہدگر شہر میں جب چھاپے خانے نہیں تھے، ہمارے بعض نامور بنرگوں نے (مثال کے طور پر امام غزالیؒ نے) ایسی کتابیں لکھیں، جو عوام کے لئے نہیں تھیں۔ بلکہ وہ صرف خواص کے لئے لکھی گئیں۔ یہ طریقہ مضید تھا یا غیر مضید، بہر حال اس زمانے میں تو یہ بات سرے سے ہی ناتابل عمل۔

میری رائے میں تو صرف اخلاقی بنیادوں پر ہی اس طرح کے طرز عمل کی اجازت نہیں دی جاسکتی۔ یہی وہ طرز عمل ہے، جسے بعض بڑے صاحبِ عقل و دانش بندوں نے اپنار کھا ہے۔ مثال کے طور پر جب اُن کو توحید کے مسئلے میں قائل کر لیا جاتا ہے، تو وہ اکثر یہ کہتے ہیں کہ بے شک توحید ہی صحیح عقیدہ ہے،

لیکن اس کے ساتھ ہی ان کا یہ اصرار ہوتا ہے کہ چونکہ عام اُدمی ایک قادر مطلق خدا کو نہیں سمجھ سکتا، اس لئے عام اُدمی کے لئے ضروری ہے کہ وہ بڑوں کو اُس کے لئے واسطہ بنائے۔ اسی طرح جب عیسائیت کے مقابلے میں یونانیت کے قدم اُکھٹرنے لگے تو یونانیت کے عذرخواہ حاشیتی اپنی بُت پرستی کے دفاع میں بالکل یہی دلیل دیا گرتے تھے۔

اسلام جمہور کا دین ہے۔ اس نے برہنیت اور عقل و دانش کے مدعی طبقے کے تمام مخصوص اختیارات و دعاویٰ مسترد کر دیئے تھے۔ اسلام کی تعلیمات صرف دانش و روں کے لئے مختص نہیں، بلکہ وہ پوری نوع انسان کے لئے ہیں۔ اگر ایک شخص کو ایک سچائی پر لقین ہو جاتا ہے، تو پھر اُس کا یہ فرض ہوتا ہے کہ وہ اُسے کھلے طور پر بیان کرے۔ (اصل انجیزی ترجمہ محمد سرور) 

«فکر و نظر» بابت اگست^{۱۸} کے نظرات میں ہم نے ”تفسیر القریب القرآن“ پر جماعت اسلامی ہند کے ماہنامہ ”زندگی“ کے بصیرہ کا دکر کیا تھا۔ ”تفسیر (مولانا) عبدالواہاب خان رام پوری“ کے نام سے چھپی ہے۔ اور ان کے چھوٹے بھائی ”محمد عبد السلام پرنسپل مدرسہ عالیہ رام پور“ کی طرف سے ”مسودہ میں کافی حذف“ اثبات کے ساتھ شائع کی گئی ہے۔

جماعت اسلامی ہند کے ترجمان نے ان دو بھائیوں کا تعارف یوں کرایا تھا: ”محترم و مکرم مولانا عبدالواہاب خان صاحب ادام اللہ تقیا بہ، اس وقت رام پور کے متاجر اور متین علماء میں بہت اُپنچے مقام پر فائز ہیں۔ اور یہاں کی چند گئی چھپی شخصیتوں میں سے ایک ہم شخصیت ہیں۔ اور ان کے چھوٹے بھائی محترم مولانا عبد السلام صاحب پرنسپل مدرسہ عالیہ رام پور اپنی ذہانت اور علم و فضل میں بہت نمایاں اور ممتاز مقام رکھتے ہیں.....“ حسن الفاق سے کتاب ”تفسیر القریب القرآن“ میں ابھی ابھی ملی ہے۔ اس میں سے ایک اقتباس جو مذکورہ بالازیر بحث موضوع سے تعلق رکھتا ہے، یہاں دیا جا رہا ہے۔ خود کتاب پر بعد میں مفضل تبصہ کیا جائے گا۔ (مدیر)

”اہدنا الصراط المستقیم“ کی تفسیر کے حاشیے میں یہ حدایت پر بحث کرتے ہوئے یہ لکھا ہے۔

”هدایت“ کے معنی رستہ دکھاویا یا اس رستے پر ڈال دینا جو منزل پرہنچا دے، قرآن نے دونوں مفہوموں میں اس لفظ کا استعمال کیا ہے۔ یوں تو طبیعت، جلد اُر عقل اُسب ہی اپنی اپنی جگہ ہدایت کا کام انجام

دیتے ہیں۔ طبیعت اور جذبات قدرت کے بندھے ملکے نظام عمل پر چیزوں کو ڈالے رکھتی ہے بعقل کی رہنمائی سے فائدہ اٹھانے کے لئے مخصوص اصناف اور پھر افادے کے مناسب اختیار و ارادہ کی بھی اہمیت ہے..... بہرحال ہدایت کی یہ نوع خواہ دہ طبیعت کی بوجای جذبات و عقل کی، ربویت عامہ کا ہی ایک حصہ ہے اور ربویت کے عموم کے مطابق یہ بھی محل و موضع کی خصوصیات کے موافق ہام..... طبیعت اور جذبات کی ہدایت وہیں وجود اور یقاء کے نقطہ نظر سے کافی اہم سی ہی، لیکن ارادی نشوونما اور شعوری تکمیل و ارتقاء کے اعتبار سے اُن کا میدان عمل زیادہ پھیلا ہوا نہیں۔ عقل کی ہدایت باوجود اس کی غیر معقولی افادیت اور دائرہ عمل کی کافی وسعت کے، محدود ہے۔ اس لئے کنود عقل کی خاص حدیں ہیں، کائنات کے آخری سبب کی نوعیت اور کائنات کے ساتھ اس کے تعلق کی نوعیت اور پھر اس کی خصوصیات، اپنے ماحول اور ظروف سے انسان کا رشتہ اور اس رشتے کی بنیاد پر اس کے فرائض و اعمال اور پھر انسانی حیات پر ان فرائض و اعمال کے اثرات اور خود انسانی حیات کے ماءوراء الحسن تغیرات اور اُن کا باہم ربط۔ غرض یہ اور اس طرح کے بہت سے مسائل عقل کی حدود ہدایت سے خارج ہوتے ہوئے بھی بنیاد ہیں؛ س کی سیرت کی اساس ہیں خود اس کے انعطافات اور ارتقاء کی، اور نقطہ آغاز ہیں اس کی اور ماحول و ظروف کی متوافق اور ہم رنگ تکمیل کی۔

چنانچہ قدت نے اس باب میں بھی بخشنہ نہیں کیا۔ اور اس کی عملی ہدایت کے لئے ایک باطنی وقوف اور خود آشکار شعور دیا۔ انسان جس طرح اپنی ہستی کو محسوس کرتا ہے، جس طرح ماحول و ظروف کی ہستی کو مانتا ہے، اسی طرح یہ بھی محسوس کرتا ہے کہ اس کا نتائی ہستی کے ماءوراء کوئی بالادست ہستی ہے جو اس پوری کارکردہ وجود کی خالق اور مددبر ہے۔ رشت و خوب زندگی میں اپنی مستقبل اور قائم قیمت رکھتے ہیں۔ اعمال و افعال کے عواقب ہیں جو انہی رشت و خوب کے تحت تکمیل پاتے ہیں۔ پھر اظہار ذات کی اندیشنا ترڑپ، مختلف طاقتیوں کی تسلیخ کا باطنی تقاضا، یہ سب اس کی ہستی اور اس کے شعور کی صاخت کے گوبلوں میں جن کو اگر تہ تکلف دبادیا گیا ہے تو انسانی سیرت کی تاریخ گواہ ہے کہ موقع ملتے ہی یہ ماءوراء ہستی شعور بیدار ہوا۔ انسان کا یہ باطنی شعور اور اس کی ہستی کے یہ داخلی تقاضے ایک طرح کی وجہانی ہدایت ہے۔ جو سب انسانوں کا حصہ ہے یہ ہدایت جو بلا تخصیص انسانیت کا جوہر ہے، اجمالي اور اُصولی ہے۔

بھی خلائق و جدان یا باطنی اور اندر سے پھوٹنے والا وقوف و شعور جس کا بواہ راست تحریک اسلام انسانی

مشاحہ ہے۔ افراد کی صلاحیتوں کے فرق سے اپنی داخلی حیثیت میں کم دبیش و واضح اور مہم یا جمل اور مفصل نیز اپنے احاطہ اثر کے اعتبار سے خالص شخصی سے قوی اور اقوامی حدود تک پھیلا ہوا ہوتا ہے۔ قوت کے اعتبار سے جلکے خیال سے نہایت مستحکم اور رگڑی بیش میں ساری ایمان والیقان تک بڑھ جاتا ہے۔ اور دوسرے احساسات اور جذبات کے تیاس پر ہونا بھی ایسا ہی چاہیے۔

بعض خاص صلاحیتوں والے افراد کا یہ باطنی شہود بہت زیادہ واضح اور بہت زیادہ مفصل ہوتا ہے۔ ایسے لوگ جزئیات اور تفاصیل تک کو محسوس کر لیتے ہیں۔ پیش آمدہ حالات سے بینٹنے کے لئے اصول کے ساتھ فروع اور ان کے اخلاقی کی نوعیت اور ان کے نتائج کا بھی مشاہدہ کر لیتے ہیں۔ ان کے یہ داخلی تجربے اور باطنی مشاہدے اپنی قوت اور دباؤ کے اعتبار سے زندگی کے سب سے بڑے عامل اور محرك ثابت ہوتے ہیں۔ اور اپنے حلقوں اثر کے اعتبار سے اہم معاشری قیمت رکھتے ہیں۔ یہ لوگ صرف یہ کہ زندگیوں کا جو خپل پڑتے ہیں اور تاریخ کے دھنکے پھیر دیتے ہیں، بلکہ معاشرے کو نئے محک اور نئے معیارے دیتے ہیں۔ اور اُس کی ایک مشتعل اور تابناک تاریخ بن جاتے ہیں۔

ان کا یہ داخلی شعور اور یہ باطنی فعالیت یا اندر سے پھرٹنے والا عامل اور محرك عام انسانی وجود ان اشمور کی اور ان کے عام داخلی محرك کی یہ قوی صفت ہے۔ یہی وجہ ہے کہ یہ انسانیت کے شرک اندر کی مطابوں کا گھلاؤ جواب ہوتے ہیں۔ اور اس لئے اپنے اجڑا کے اعتبار سے متوازن، متوافق اور تلقی پذیر ہوتے ہیں۔ ساتھ ساتھ ظروف و ماحول میں اصلاح کر کے او۔ مخالف و متحارب طاقتوں کو تسویج کر کے عام توافق اور یہی نئی کی نشوونما کرتے ہیں۔ اور ایک طرح سے ان کی یہی حصہ صیت معاشر ہوتی ہے ان کی صحت صداقت کی۔ اگر کوئی خاص گروہ یا قوم اپنی خندیا ہٹ دھرمی سے ان کے اس باطنی شعور کی ہدایت نہیں ناتا، تو وہ سرے گروہ اور دوسری قویں سے قبول کرتی ہیں۔ ارذال اللہ هدی اللہ یہ مدای بہ من یشاء من عباده دلو اشک کو! الحبیط منہم ما کافرا یعبلون ۚ اولئکَ الَّذِينَ أَتَيْنَاهُمُ الْكِتَابَ وَالْحُكْمَ وَالنُّبُوَّةَ فَانْ يَكْفُرُ بِهَا هُوَ أَنْفَقَ وَكُلَّنَا بِهَا قوماً لَّيْسَا بِهَا مُكْفِرٌ ۖ اولئکَ الَّذِينَ هدی اللہُ فِيهِدَاهُمْ اقتداءً ۝

یہ بزرگ یہ افراد نہ کسی ایک قوم اور ایک ملک کا در شہ ہوتے ہیں اور نہ کسی خاص جماعت اور خاص علاقوں میں منحصر؛ بلکہ قوم ہادی اور وکلی امّۃ رسول سے اشارہ غالباً ایسے ہی محسنوں کی طرف ہے۔ ان لوگوں کے احساسات اور اعمال میں شرک انسانیت کے لئے روپ ہوتی ہے۔ اور عالم گیر جذبہ محبت موجز نہ ہوتا۔

ہدایت کی یہ تیسری صورت ہے جس کو ہدایت نہست یا ہدایت دھی سے تعبیر کیا جاسکتا ہے۔ ہدایت وحی کا حلقوہ افادیت خاص قوم اور خاص علاقہ بھی ہو سکتا ہے اور عام انسانیت بھی تابم اس کے براؤ راست حامل اور موضوع خصوصی صلاحتیوں والے ہی ہوتے ہیں۔ اللہ اعلم حیث بجعل رسالتہ۔

پژنکر یہ ہدایت عام سچائیوں اور زندگی کی مستقل اور مشترک قدریں پر قائم ہوتی ہے۔ اس لئے اپنے اجال اور اصول میں یکساں ہوتی ہے، جس کو زمان اور مکان کی احاطہ بن دیاں پارہ پارہ نہیں ترسیں۔ ولقد بعثت انی ملک اُمّۃ رسول اَن اعبد داللہ واجتبوا الطاغوت۔ ہاں اپنے اطلاق اور جزئیات و فروع کے اعتبار سے تو ہوں۔ ملکوں اور عبادوں کے اختلاف و تفاوت سے ان میں اندر فی اصلاح و ترمیم ہوتی رہتی ہے۔ ملک جعلنا منکم شرعاً و منهاجا۔

آیت کریمہ تملک الرسل فضلنا بعضهم علی بعض مناهم من بکلم اللہ "کی تفسیر کے تحت یہ حاشیہ ہے:-
”اللہ تعالیٰ کی اس خصوصی ہم کلامی کی کیفیت اور سنتے والوں کی ساعت کی نوعیت کو محسوس کر لینا اللہ تعالیٰ کے انہیں بگزیدہ بندوں کا حام ہے، جن کو یہ شرف عطا کیا گیا ہے۔ ہمارے لئے تو یہ ایسا ہی ہے جیسے نایبیا سے بینائی کی کیفیت کے احساس کی توقع۔ سلف کا محفوظ طریقہ ایسے امور میں اُن کی اصلیت پر ایمان اور کیفیت کے محبووں ہونے کا اعتراف ہے۔ آیات و احادیث سے معلوم ہوتا ہے کہ کسی خاص صلاحیت و استعداد یا فعلیت کو اصل فطرت میں ودیعت کر دینے کے علاوہ وحی و کلام کی خصوصی صورتیں دوہیں:-
”ملکُمْ و رَأْمَ حِجَابٌ جس میں القاء فی القلب خواہ بیلاری میں ہو یا خواب میں شامل ہے۔ وحی خفی یا وحی غیر ملتوی بھی القاء فی القلب میں داخل ہے۔

”وحی بواسطہ ملک“ اس میں کبھی فرشتہ ظاہر اور متشکل ہو کر کلام الہی پہنچاتا ہے اور کبھی بغیر تشکل ہوتے جس کا انداز صلسلہ جس جیسا ہوتا ہے ”پیش لفظ“ میں لکھا ہے:-

”قرآن مجید یوں تو عربی میں اور کھلی صاف عربی میں ہے۔ اگر قرآنی بیان کا اس عہد کے شروظم کے نمونوں سے مقابلہ کیا جائے، تو اس دعوے کی صداقت اور واضع ہو جاتی ہے: تابم قریب قریب ہر زمانے میں قرآن کا مطالعہ کرنے والوں کو کچھ نکھلاتت قرآن کا سامنا کرنا پڑتا ہے۔ یہ شکلات کچھ تو واقعاتی ہیں جو متعلقة واقعات اور حالات یا اس گرد و پیش کے میں نظر نہ ہونے کی وجہ سے پیدا ہوتی ہیں جن میں قرآن نازل ہوا تھا۔ اور کچھ تشریعی اور تفسیری ہیں یعنی لفظوں، رباتی متن پر ا